

ایم کیو ایم کے قائد جناب الطاف حسین کے والد محترم نذیر حسین کی 45 ویں برسی عقیدت و احترام سے منائی گئی
کراچی، اندرون سندھ، صوبہ پنجاب، بلوچستان، خیبر پختونخوا، گلگت بلتستان اور آزاد کشمیر میں ایم کیو ایم کے
دفاتر پر قرآن و فاتحہ خوانی کے اجتماعات منعقد ہوئے

برسی کا اجتماع ایم کیو ایم کے مرکز نائن زیرو سے متصل لال قلعہ گراؤنڈ عزیز آباد میں منعقد ہوا
برسی کے اجتماع میں ایم کیو ایم کی رابطہ کمیٹی، حق پرست وزراء، اراکین اسمبلی، ذمہ داران و کارکنان اور خواتین کی بڑی تعداد میں شرکت
رابطہ کمیٹی کے ارکان نے پاپوش نگر قبرستان جا کر نذیر حسین مرحوم اور خورشید بیگم مرحومہ کی قبور پر حاضری دی اور فاتحہ خوانی کی
کراچی۔۔۔ 13 مارچ 2012ء

متحدہ قومی موومنٹ کے زیر اہتمام ایم کیو ایم کے قائد جناب الطاف حسین کے والد محترم نذیر حسین مرحوم کی 45 ویں برسی منگل کو انتہائی عقیدت و احترام سے منائی گئی۔ اس سلسلے
میں اندرون سندھ، بلوچستان، پنجاب، خیبر پختونخوا، گلگت بلتستان سمیت آزاد کشمیر میں قائم ایم کیو ایم کے دفاتر پر قرآن و فاتحہ خوانی کے اجتماعات منعقد ہوئے۔ اس سلسلے کا مرکزی
اجتماع لال قلعہ گراؤنڈ عزیز آباد میں منعقد ہوا جس میں قائد تحریک جناب الطاف حسین کی بڑی ہمیشہ محترمہ سائرہ خاتون، ایم کیو ایم کی رابطہ کمیٹی کے ڈپٹی کنوینر زانیس
احمد قانچانی، محترمہ نسرین جلیل اراکین رابطہ کمیٹی جاوید کاظمی، کنور خالد یونس، واسع جلیل، قاسم علی رضا، آنسہ ممتاز انوار، شاہد لطیف، سلیم تاجک، اشفاق منگی، گفر از خان خٹک،
یوسف شاہوانی، حق پرست وزراء، اراکین قومی و صوبائی اسمبلی، ایم کیو ایم کے شعبہ جات کے ارکان، کراچی کے سیکٹرز و یونٹوں کے ذمہ داران و کارکنان اور ہمدرد عوام کے علاوہ
قائد تحریک الطاف حسین عزیز واقارب نے بڑی تعداد میں شرکت کی۔ اس موقع پر مولانا جمیل راٹھور نے خشوع و خضوع کے ساتھ اجتماعی دعا کرائی جس میں ایم کیو ایم کے قائد
جناب الطاف حسین کے والد نذیر حسین مرحوم، والدہ محترمہ خورشید بیگم، بھائی ناصر حسین شہید، بھتیجے عارف حسین شہید سمیت حق پرست شہداء کی مغفرت، ان کے درجات کی
بلندی، سوگوار لواحقین کے صبر جمیل، ایم کیو ایم کی کامیابی، سازشوں کے خاتمے، اسیروں کی رہائی، بیماروں کی شفایابی سمیت قائد تحریک جناب الطاف حسین کی درازی عمر صحت
و تندرستی کیلئے خصوصی دعا کی گئی۔ دریں اثناء ایم کیو ایم کی رابطہ کمیٹی کے اراکین نے پاپوش نگر کے قبرستان جا کر قائد تحریک جناب الطاف حسین کے والد محترم نذیر حسین مرحوم اور
والدہ محترمہ خورشید بیگم مرحومہ کی قبور پر حاضری دی اور پھولوں کی چادر چڑھائی۔ اس موقع پر انہوں نے مرحومین اور حق پرست شہداء کے بلند درجات کیلئے دعا بھی کی۔

ایم کیو ایم واحد سیاسی جماعت ہے جو خواتین پر ظلم و زیادتی، تشدد، دنی، کار و کاری، جاہلانہ و فرسودہ رسومات کے خلاف ہے، رابطہ کمیٹی ایم کیو ایم
الطاف حسین ہی امید کی واحد کرن ہیں جن کی قیادت میں خواتین کو مساوی حقوق حاصل ہونگے

لاہور میں ہونے والا خواتین کا جلسہ پاکستان کی تاریخ کا دوسرا اور پنجاب کی تاریخ کا پہلا بڑا جلسہ ہوگا۔ ایم کیو ایم لاہور زون آفس میں اجلاس
لاہور۔۔۔ 13 مارچ 2012ء

ایم کیو ایم لاہور زون کے زیر اہتمام زونل آفس میں اجلاس منعقد کیا گیا۔ جس سے ایم کیو ایم کی رابطہ کمیٹی کے ارکان افتخار اکبر رندھاوا اور سیف یار خان نے اظہار خیال کیا۔
اجلاس میں ایم کیو ایم سینٹرل ایکزیکیوٹو کمیٹی کی رکن بسمہ آصف، لاہور زون کے انچارج ملک وسیم ہکھر و اراکین کمیٹی، ایم کیو ایم شعبہ خواتین کی انچارج سلمہ منیر و اراکین کمیٹی
، لاہور ڈسٹرکٹ و تمام ٹاؤن کمیٹی کے انچارج جزوارا کین اور ایم کیو ایم لاہور کے کارکنان نے شرکت کی۔ اجلاس میں لاہور میں ہونے والے خواتین کے جلسے کی تیاریوں کا جائزہ لیا
گیا اور تمام ذمہ داران و کارکنان خصوصاً خواتین کو ہدایت دی گئی کہ وہ ڈوڈو ڈور جا کر عوام بالخصوص خواتین کے جلسے کے حوالے سے آگاہی فراہم کریں اور خواتین کے حقوق کی
جدوجہد سے متعلق قائد تحریک جناب الطاف حسین کا پیغام پہنچائیں۔ رابطہ کمیٹی نے کہا کہ ایم کیو ایم واحد سیاسی جماعت ہے جو خواتین پر مظالم ظلم و زیادتی، تشدد، دنی، کار و کاری
، معصوم بچیوں کی عمر رسیدہ اشخاص سے شادی اور جاہلانہ و فرسودہ رسومات کے خلاف ہے، ایم کیو ایم کی جدوجہد خواتین کے حقوق کے حصول کیلئے ہے اور لاہور میں ہونے والا
خواتین کا جلسہ پاکستان کی تاریخ کا دوسرا اور پنجاب کی تاریخ کا پہلا بڑا جلسہ ہوگا۔ انہوں نے کہا کہ 19 فروری کو کراچی کے باغ جناح گراؤنڈ کا جلسہ ”بااختیار عورت..... مضبوط
پاکستان“ میں خواتین نے لاکھوں کی تعداد میں شرکت کر کے اسے دنیا کا سب سے بڑا خواتین کا سیاسی جلسہ بنا کر ثابت کر دیا ہے کہ وہ جناب الطاف حسین کی قیادت پر نہ صرف مکمل
اعتماد کرتی ہیں بلکہ اپنا نجات دہندہ سمجھتی ہیں اور الطاف حسین ہی امید کی واحد کرن ہیں جن کی قیادت میں خواتین کو مساوی حقوق حاصل ہونگے۔ رابطہ کمیٹی کے ارکان نے پنجاب
کی خواتین سے اپیل کی ہے کہ وہ ایم کیو ایم کے زیر اہتمام لاہور میں ہونے والے خواتین کے تاریخی جلسہ میں زیادہ سے زیادہ شرکت کر کے اسے کامیاب بنائیں۔

پنجاب کے ضلع اٹک کی تحصیل جنڈ کی منک اور دیگر برادریوں کا ایم کیو ایم میں شمولیت کا اعلان
 پُر امن انقلاب دستک دے رہا ہے جسے دنیا کی کوئی طاقت نہیں روک سکتی، ملک مزید تجربات کا متحمل نہیں ہو سکتا، رُوف صدیقی
 پاکستان کے عوام موقع دیں تو متحدہ 64 سالوں کی محرومی ڈھائی سالوں میں دور کر کے مستحکم و مضبوط پاکستان کیلئے نئی پالیسی وضع کرے گی،
 مسلم لیگ (ن) اور دیگر سیاسی جماعتوں نے 64 سالوں میں عوام کو مایوسی کے سوا کچھ نہیں دیا، سید نور بادشاہ، ملک مظہر، چوہدری عیسیٰ خان خٹک ا
 ورنیاز علی ملک کی رُوف صدیقی کے ہمراہ پریس کانفرنس

رُوف صدیقی کی شمولیت اختیار کرنے والے افراد کو قائد تحریک جناب الطاف حسین کی جانب سے مبارکباد

کراچی:۔۔۔۔۔ 13 مارچ، 2012ء

پنجاب کے ضلع اٹک کی تحصیل جنڈ سے تعلق رکھنے والی ملک اور دیگر برادریوں نے متحدہ قومی موومنٹ میں باقاعدہ شمولیت کا اعلان کر دیا۔ سید نور بادشاہ، ملک مظہر، چوہدری عیسیٰ
 خان خٹک اور نیاز علی ملک کی سربراہی میں مختلف برادریوں کے سرکردہ رہنما ایم کیو ایم میں شمولیت کے لئے تحصیل جنڈ سے کراچی پہنچے اور صوبائی وزیر صنعت و تجارت رُوف
 صدیقی سے ملاقات کی۔ بعد ازاں کراچی پریس کلب میں رُوف صدیقی کے ہمراہ ہنگامی پریس کانفرنس سے خطاب کرتے ہوئے انہوں نے کہا کہ وہ قائد تحریک جناب الطاف
 حسین کی مدبرانہ قیادت، شجاعت و بہادری اور فکرو فلسفے سے متاثر ہو کر ایم کیو ایم میں باقاعدہ شمولیت اختیار کر رہے ہیں، مسلم لیگ (ن) اور دیگر سیاسی جماعتوں نے 64 سالوں
 میں عوام کیلئے کچھ نہیں کیا ہمارے علاقے کے عوام ان سے شدید مایوس ہو چکے ہیں، ہم اپنی خوشی سے ایم کیو ایم میں شمولیت کیلئے خصوصی طور پر سفر کر کے پنجاب سے کراچی پہنچے
 ، رُوف صدیقی ایک صوبائی وزیر اور رکن صوبائی اسمبلی بھی ہیں لیکن انہوں نے ہمیں جس طرح خوش آمدید کہا وہ یقیناً قابل تحسین ہے انہوں نے ایم کیو ایم کی جانب سے ہمیں
 انتہائی پزیرائی بخشی اور ہمیں ان کے رویے اور برتاؤ سے یہ محسوس ہی نہیں ہوا کہ وہ ایک صوبائی وزیر اور رکن صوبائی اسمبلی ہیں یہی وہ چیز ہے جو ایم کیو ایم کو دیگر تمام جماعتوں سے
 منفرد کرتی ہے جہاں کارکن و رہنماؤں کو برابر سمجھا جاتا ہے۔ انہوں نے کہا کہ ہم بھی آج کے دن یہ عہد کرتے ہیں کہ ہم حق پرستی کی اس تحریک میں شامل ہو کر جدوجہد کریں گے،
 اور کراچی کی طرح اٹک بھی ایم کیو ایم کا قلعہ ثابت ہوگا۔ اس موقع پر صوبائی وزیر صنعت و تجارت رُوف صدیقی نے کہا کہ اب مختلف محروم و محکوم طبقات ایم کیو ایم کے پلیٹ فارم
 تلے متحد ہو رہے ہیں، اس ملک میں انقلاب کو اب کوئی نہیں روک سکتا، پُر امن انقلاب دستک دے رہا ہے اور لوگ جوق در جوق حق پرستی کے اس قافلے میں شامل ہو رہے ہیں
 ۔ رُوف صدیقی نے کہا کہ ہمارے پاس وقت بہت کم رہ گیا ہے اور ملک مزید تجربات کا کسی صورت متحمل نہیں ہو سکتا، پاکستان کے عوام اگر ایم کیو ایم کو موقع دیں تو ایم کیو ایم فرسودہ
 نظام و روایات کا خاتمہ کر کے 64 سالوں کی محرومی کو صرف ڈھائی سالوں میں دور کر دے گی اور تمام مسائل کے حل کا کوئی مستقل راستہ نکال کر ایک مضبوط و مستحکم پاکستان کیلئے نئی
 پالیسی وضع کرے گی۔ رُوف صدیقی نے ایم کیو ایم میں شامل ہونے والوں کو قائد تحریک الطاف حسین اور ایم کیو ایم کے تمام کارکنان کی جانب سے خوش آمدید کہا اور انہیں اس
 قافلے میں شامل ہونے پر مبارکباد پیش کی۔ رُوف صدیقی نے پریس کانفرنس کی کوریج کیلئے آنے والے صحافیوں اور میڈیا چینلز کے نمائندوں کا خصوصی شکریہ ادا کیا۔

قائد تحریک جناب الطاف حسین اور ایم کیو ایم کیخلاف منفی پروپیگنڈے میں کوئی صداقت نہیں، فیض اللہ، شاہد بشیر

کارکنان لاہور میں منعقد ہونے والے خواتین کے جلسے کو کامیاب بنا کر پنجاب کی تاریخ بدل دیں گے

فیصل آباد:۔۔۔۔۔ 13 مارچ، 2012ء

متحدہ قومی موومنٹ کی صوبائی تنظیمی کمیٹی کے اراکین فیض اللہ اور شاہد بشیر نے کہا ہے کہ قائد تحریک جناب الطاف حسین ملک کے غریب و متوسط طبقے کی حکمرانی کیلئے جدوجہد کر رہے ہیں اور وہ وقت دور نہیں جب غریب و متوسط طبقے کے پڑھے لکھے باصلاحیت لوگ منتخب ہو کر ملک کی بھاگ دوڑ سنبھالیں گے اور عوام کے مسائل تراجمی بنیادوں پر حل کریں گے۔ ان خیالات کا اظہار انہوں نے فیصل آباد زون کے ڈسٹرکٹ ٹوبہ ٹیک سنگھ، چنیوٹ اور سرگودھا میں ذمہ داران اور کارکنان کے تنظیمی دورے کے دوران کیا۔ انہوں نے کہا کہ قائد تحریک جناب الطاف حسین غریب و متوسط طبقے کے عوام کیلئے امید کی کرن ہیں جو ملک بچانے کی عملی جدوجہد کر رہے ہیں تاہم استحصالی طبقہ اس جدوجہد میں رکاوٹ ہے جو ملک بھر میں عوام کو الطاف حسین اور ایم کیو ایم سے دور کرنے کیلئے منفی پروپیگنڈے کا سہارا لے رہا ہے۔ انہوں نے کہا کہ ملک کے عوام باشعور ہیں اور وہ جان چکے ہیں کہ قائد تحریک الطاف حسین ہی ملک کے واحد سچے لیڈر ہیں جو کبھی بکے نہیں۔ انہوں نے کہا کہ ایم کیو ایم کا پیغام ملک بھر میں تیزی سے پھیل رہا ہے اور نہ صرف پنجاب میں لوگ جوق در جوق ایم کیو ایم میں شامل ہو کر عملی جدوجہد میں الطاف حسین کا ساتھ دے رہے ہیں بلکہ بلوچستان، خیبر پختونخوا اور گلگت بلتستان میں بھی ایم کیو ایم کا انقلاب دستک دے رہا ہے۔ انہوں نے تمام ذمہ داران و کارکنان کو مخاطب کرتے ہوئے کہا کہ وہ لاہور میں خواتین کے جلسے کے لئے تیاریاں شروع کریں اور جلسے کو کامیاب بنانے کیلئے گھر گھر گلی گلی خواتین ماؤں بہنوں، بچیوں سے رابطہ کریں اور پنجاب کی تاریخ بدل دیں۔ انہوں نے پنجاب کی ماؤں بہنوں بچیوں سے بھی اپیل کی کہ وہ اپنے محبوب قائد کی محبت میں کسی طرح بھی کارکنان بھائیوں پیچھے نہیں اور ملک میں ظلم اور زیادتی کا شکار ہونے والی خواتین کو باعزت مقام دلانے کیلئے الطاف حسین کا ساتھ دیں۔

جناب الطاف حسین حق و صداقت کی آواز ہیں، وسیم آفتاب

ملک کی 98 فیصد مظلوم عوام کو حقیقت پسندی اور عملیت پسندی کا جو فلسفہ دیا ہے اس پر عمل پیرا ہو کر ہم اپنی منزل حاصل کر سکتے ہیں

حیدرآباد کے مختلف سیکٹرز پر پرچم کشائی اور قائد تحریک جناب الطاف حسین کی تصاویر کی رونمائی کی تقریب کے موقع پر شرکاء سے خطاب

حیدرآباد:۔۔۔۔۔ 13 مارچ، 2012ء

متحدہ قومی موومنٹ کی رابطہ کمیٹی کے رکن وسیم آفتاب نے کہا ہے کہ حق و صداقت کی آواز ہر دور کی ضرورت رہی ہے اور موجودہ دور میں قائد تحریک جناب الطاف حسین حق و صداقت کی آواز ہیں۔ ان خیالات کا اظہار متحدہ قومی موومنٹ کی رابطہ کمیٹی کے رکن وسیم آفتاب نے ایم کیو ایم کے 28 ویں یوم تاسیس کے سلسلے میں حیدرآباد کے مختلف سیکٹرز پر پرچم کشائی اور قائد تحریک جناب الطاف حسین کی تصاویر کی رونمائی کی تقریب کے موقع پر شرکاء سے خطاب کرتے ہوئے کیا۔ اس موقع پر ایم کیو ایم کی رابطہ کمیٹی کے رکن سلیم تاجک، ایم کیو ایم حیدرآباد زون کے انچارج محمد شریف و اراکین زونل کمیٹی، سیکٹرز یونٹس کے ذمہ داران، کارکنان اور حق پرست عوام کی بڑی تعداد موجود تھی۔ انہوں نے کہا کہ قائد تحریک جناب الطاف حسین نے اس ملک کی 98 فیصد مظلوم عوام کو حقیقت پسندی اور عملیت پسندی کا جو فلسفہ دیا ہے اس پر عمل پیرا ہو کر ہم اپنی منزل حاصل کر سکتے ہیں کیونکہ وہ صرف زبانی دعوے نہیں کرتے بلکہ عملی جدوجہد کے ذریعے حقیقت پسندی کو سمجھ کر عملیت پسندی کا ثبوت فراہم کرتے ہیں۔ انہوں نے کہا کہ قائد تحریک جناب الطاف حسین ملک کے واحد لیڈر ہیں جو ملک میں غریب و متوسط طبقے کے مظلوم عوام کی حکمرانی قائم کرنا چاہتے ہیں جس کی بدولت ہر انسان کو آزادی کے ساتھ اس کے حقوق حاصل ہوں۔ انہوں نے کہا کہ ایم کیو ایم غریب و متوسط طبقے کے مظلوم عوام کی واحد نمائندہ جماعت ہے اور قائد تحریک جناب الطاف حسین نے مظلوم عوام کو وہ شعور و آگہی فراہم کی جس کی بدولت آج ملک میں انقلاب کی صدا بلند ہو رہی ہے۔

ایم کیو ایم کی رابطہ کمیٹی کا سوگوار کارکنان سے اظہار تعزیت

کراچی۔۔۔۔۔ 13 مارچ، 2012ء

متحدہ قومی موومنٹ کی رابطہ کمیٹی نے ایم کیو ایم لیاقت آباد سیکٹر یونٹ 165 کے کارکن محمد یامین کی والدہ محترمہ نگہت نسیم اور ایم کیو ایم ملیئر سیکٹر یونٹ 97 کے کارکن سید صابر علی کی زوجہ محترمہ فوزیہ صابر کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے سوگوار لواحقین سے دلی تعزیت اور ہمدردی کا اظہار کرتے ہوئے دعا کی کہ اللہ تعالیٰ مرحومین کو اپنی جوار رحمت میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

پاکستان میں انقلاب کی بنیاد اور اسکی جدوجہد صرف اور صرف قائد تحریک جناب الطاف حسین کے گرد گھومتی ہے، وسیم آفتاب
 قائد تحریک کی انقلابی جدوجہد انتہائی معتبر ہے اور اس ملک میں انقلاب وہی لاسکتا ہے جو حقیقت پسندی اور عملیت پسندی پر عمل کرتا ہو، فیصل سبزواری
 جناب الطاف حسین کی خواہش رہی ہے کہ ملک میں نوجوانوں میں نصابی سرگرمیوں کے ساتھ ساتھ غیر نصابی سرگرمیاں فروغ پائیں، محمد شریف
 حیدرآباد زون کے زیر اہتمام حسرت موہانی لائبریری میں منعقدہ تقریری مقابلہ سے خطاب

حیدرآباد:۔۔۔۔۔ 13 مارچ، 2012ء

متحدہ قومی موومنٹ حیدرآباد زون کے زیر اہتمام حسرت موہانی لائبریری میں ایک تقریری مقابلہ بعنوان ”قائد تحریک جناب الطاف حسین اور انقلابی جدوجہد“ کا انعقاد کیا گیا
 - تقریب سے ایم کیو ایم کی رابطہ کمیٹی کے رکن وسیم آفتاب نے خطاب کیا۔ جبکہ تقریب کے مہمان خصوصی حق پرست صوبائی وزیر فیصل سبزواری تھے۔ جبکہ تقریری مقابلہ کے ججز کے
 فرائض چیئر مین انٹرمیڈیٹ بورڈ انجینئر پروفیسر علیم خانزادہ، پروفیسر ڈاکٹر فضل حقب، ڈاکٹر محمد انور خان اور سعدیہ نسیم صاحبہ نے انجام دیئے۔ اس موقع پر ایم کیو ایم کی رابطہ کمیٹی
 کے رکن سلیم تاجک، سندھ تنظیمی کمیٹی کے انچارج عمر قریشی، رکن حبیب بلیدی، ایم کیو ایم حیدرآباد کے ذول انچارج محمد شریف وارا کین زول کمیٹی، حق پرست ارکان اسمبلی سیکرٹری
 یونس کے ذمہ داران کے علاوہ مختلف کالجز کے طلبہ و طالبات کی کثیر تعداد موجود تھی۔ تقریب سے رکن رابطہ کمیٹی وسیم آفتاب نے خطاب کرتے ہوئے کہا کہ دنیا میں رونما ہونے
 والے انقلاب کسی نہ کسی شخصیت کے گرد گھومتے ہیں اسی طرح پاکستان میں انقلاب کی بنیاد اور اسکی جدوجہد صرف اور صرف قائد تحریک جناب الطاف حسین کے گرد گھومتی ہے کیونکہ
 اس عظیم قائد نے اپنے نوجوانی کے ایام ایک نظریہ پر قربان کئے اور اس انقلابی جدوجہد میں بے شمار مصائب کا سامنا کیا۔ انہوں نے کہا کہ قائد تحریک جناب الطاف حسین نے
 ایک نظریہ کو جنم دیا جسکی بدولت ایک باشعور قوم کے ہزاروں کارکنوں اور ہمدروں نے اپنے لہو کی قربانی پیش کی۔ انہوں نے کہا کہ وہی قومیں عزت کی زندگی بسر کرتی ہیں جس قوم
 کے بیٹے اپنی عزت و ناموس کیلئے اپنے لہو کی قربانی پیش کرتے ہیں تقریب سے مہمان خصوصی صوبائی وزیر برائے امور نوجوانان سید فیصل سبزواری نے خطاب کرتے ہوئے کہا کہ
 قائد تحریک کی انقلابی جدوجہد انتہائی معتبر ہے اور اس ملک میں انقلاب وہی لاسکتا ہے جو حقیقت پسندی اور عملیت پسندی پر عمل کرتا ہو، جس کے قوم و فعل میں کوئی تضاد نہ ہو۔
 انہوں نے کہا کہ قائد تحریک جناب الطاف حسین وہ انقلابی شخصیت ہیں جنہوں نے 25 سال کی عمر میں اس ملک میں رائج فرسودہ نظام کجخلاف آواز بلند کی بلکہ اس نظام کے خاتمے
 کیلئے عملی جدوجہد کی۔ انہوں نے کہا کہ قائد تحریک جناب الطاف حسین نے اس ملک میں حق حکمرانی ان لوگوں کے ہاتھوں میں دی جو غریب و مظلوم طبقہ سے تعلق رکھتے تھے اور
 موجودہ فرسودہ نظام کی وجہ سے اپنی زندگیوں میں مسائل کا شکار تھے۔ تقریب سے ایم کیو ایم حیدرآباد زون کے انچارج محمد شریف نے خطاب کرتے ہوئے کہا کہ قائد تحریک
 جناب الطاف حسین کی خواہش رہی ہے کہ ملک میں نوجوانوں میں نصابی سرگرمیوں کے ساتھ ساتھ غیر نصابی سرگرمیوں فروغ پائیں اور آج تقریری مقابلہ بھی اس سلسلے کی ایک
 کڑی ہے۔ انہوں نے کہا کہ ایم کیو ایم کے 28 یوم تاسیس پر حیدرآباد شہر میں مرکزی جلسہ عام کا اعلان قائد تحریک جناب الطاف حسین کا حیدرآباد سے محبت کا مظہر ہے۔ بعد ازاں
 تقریب کے ججز صاحبان نے تقریری مقابلے میں کامیاب ہونے والے طلبہ و طالبات کا ناموں کا اعلان بھی کیا۔

سکھر میں سوئی گیس کی لوڈ شیڈنگ پر ایم کیو ایم سکھرزون کا اظہار تشویش

سکھر:۔۔۔۔۔ 13 مارچ، 2012ء

متحدہ قومی موومنٹ سکھرزون کے ذول انچارج محمد قطب الدین بھائی وارا کین زول کمیٹی نے کہا ہے کہ سکھر شہر میں سوئی گیس کی لوڈ شیڈنگ پر گہری تشویش کا اظہار کیا ہے۔ اپنے
 ایک مشترکہ بیان میں انہوں نے کہا ہے کہ صبح اسکول کے ٹائم پر بہت سے طلبہ بغیر ناشتے کے اسکول چلے جاتے ہیں جس سے ان کی پڑھائی پر بھی اثر پڑتا ہے اور گھر میں رتنی والی خو
 اتین کو اپنے روزمرہ کے کام میں کافی پریشانی کا سامنا کرنا پڑتا ہے اب بجلی کی طرح سوئی گیس کی بھی لوڈ شیڈنگ عروج پر پہنچ گئی ہے اور اب ہم لوگ آہستہ آہستہ پتھر کے دور کی طر
 ف واپس جا رہے ہیں جبکہ اللہ تعالیٰ کے فضل سے اس ملک میں ہر چیز کے ذخائر موجود ہیں لیکن ارباب اختیار کی نیت صاف نہیں ہے جس کی وجہ سے آج اس قوم کو یہ دن دیکھنا پڑ
 رہے ہیں اب بھی اگر عوام نے اپنی حالت بدلنے کی کوشش نہیں کی تو خدا بھی اس قوم کی حالت نہیں بدلے گا انہوں نے مزید کہا کہ اب عوام کو سوچنا چاہیے کہ وہ کون لوگ ہیں جو اس
 کے مفادات کیلئے جدوجہد کر رہے ہیں اور ان کو آگے بڑھ کر اس حق پرستی کے قافلے میں شامل ہو کر قائد تحریک جناب الطاف حسین کے ہاتھ مضبوط کرنے چاہیے تاکہ اس ملک
 کے ذخائر کا صحیح استعمال کر کے اس ملک کی 98 فیصد غریب و متوسط طبقہ سے تعلق رکھنے والی عوام کی حالت بدل سکیں۔

جاگیردارانہ اور روڈیرانہ نظام انسانیت کے چہرے پر بد نما داغ ہے، ایم کیو ایم میرپور خاص شعبہ خواتین

اللہ تعالیٰ نے انسان کو آزاد ذہن اور باختیار سوچ کے ساتھ پیدا کیا ہے

یوسی 02 میں منعقد ہونے والے کارزمینٹنگ میں خواتین کے اجتماع سے خطاب

میرپور خاص:۔۔۔ 13 مارچ، 2012ء

متحدہ قومی موومنٹ میرپور خاص زون شعبہ خواتین کی انچارج عشرت بیگم، جوائنٹ انچارج نسرین شکور اور رکن محترمہ نگہت نے کہا ہے کہ جاگیردارانہ اور روڈیرانہ نظام انسانیت کے چہرے پر بد نما داغ ہے۔ ان خیالات کا اظہار انہوں نے یوسی 02 میں منعقد ہونے والے کارزمینٹنگ میں خواتین کے اجتماع سے خطاب کرتے ہوئے کیا۔ انہوں نے کہا کہ اللہ تعالیٰ نے انسان کو آزاد ذہن اور باختیار سوچ کے ساتھ پیدا کیا ہے لیکن ان جاگیرداروں اور روڈیریوں نے محض اپنے ذاتی مفادات اور انا کی خاطر انسانیت کو ذہنی اور جسمانی غلامی کی زنجیروں میں مقید رکھا ہے۔ انہوں نے کہا کہ وطن عزیز میں باقاعدہ منظم سازش کے تحت ملک کی دیہی آبادی پر نہ صرف تعلیم کے دروازے بند رکھے گئے بلکہ انہیں قوم پرستی کا آڑ میں شہری علاقوں میں رہنے والی آبادی سے بھی دور کرنے کی سازش کی گئی کیونکہ انہیں معلوم ہے کہ اگر دیہی علاقوں کے غریب ہاری اور کسان تعلیم یافتہ اور باشعور ہو گئے تو انکی سوچ اور فکر پر پابندی نہیں لگائی جاسکتی اور جب کسی بھی انسان کی فکری صلاحیتیں آزاد ہوا کرتی ہیں تو فرسودہ اور روایتی نظریات اپنے آپ دم توڑ جاتے ہیں اور انسان ایک بہتر معاشرتی زندگی گزارنے کے لیے جدوجہد کرنا شروع کرتا ہے اور پھر دنیا کی کوئی طاقت انہیں غلامی کی زندگی بسر کرنے پر مجبور نہیں کر سکتی یہی وجہ ہے کہ قائد تحریک الطاف حسین نے اپنے کارکنان کو ذہنی اور جسمانی طور پر مسلح ہونے کے لیے زیادہ سے زیادہ تعلیم حاصل کرنے پر زور دیا ہے۔

سیاسی منظر نامے میں ایم کیو ایم ملک بھر کے مظلوم اور بے سہارا افراد کے مسائل کا بھرپور ادراک رکھتی ہے، ثاقب احمد خانزادہ

ٹنڈوالہ یار زون C-1 میں پرچم کشائی کی تقریب کے موقع پر گفتگو

ٹنڈوالہ یار: 13 مارچ 2012ء

متحدہ قومی موومنٹ ٹنڈوالہ یار زون کمیٹی کے رکن ثاقب احمد خانزادہ نے کہا ہے کہ ملک کے سیاسی منظر نامے میں ایم کیو ایم وہ واحد جماعت ہے جو نہ صرف ملک بھر کے مظلوم اور بے سہارا افراد کے مسائل کا بھرپور ادراک رکھتی ہے بلکہ ان مسائل کے حل کے لئے اپنا بھرپور کردار بھی ادا کر رہی ہے۔ ان خیالات کا اظہار انہوں نے یونٹ C-1 میں پرچم کشائی کی تقریب کے موقع پر گفتگو کرتے ہوئے کیا۔ اس موقع پر انکے ہمراہ اراکین زونل کمیٹی خالد قائم خانی، ارسلان خانزادہ اور راشد علی بھی موجود تھے۔ انہوں نے کہا کہ قائد تحریک الطاف حسین نے ملک بھر کے اٹھانوے فیصد غریب اور متوسط طبقے کی عوام کو جو فکر اور سوچ مہیا کی ہے اس کے ذریعے ملک کے مستقبل کا سنوارا جاسکتا ہے۔ انہوں نے کہا کہ بدترین ریاستی آپریشن اور زہریلے پروپیگنڈوں کے باوجود ایم کیو ایم ملک کے کونے کونے میں پھیل چکی ہے اور ایم کیو ایم کے خلاف کئے جانے والے تمام تر پروپیگنڈوں کی حقیقت عوام کے سامنے آچکی ہے۔ انہوں نے کہا کہ قائد تحریک الطاف حسین کی بصیرت انگیز قیادت کے زیر سایہ متحدہ قومی موومنٹ پہلے سے زیادہ منظم اور مضبوط ہو چکی ہے اور ہر نیا دن متحدہ قومی موومنٹ کی مقبولیت میں اضافہ کا سبب بن رہا ہے۔

